

27th July 1965]

வாக இருக்கக் காரணம் என்ன? இப்படியே நஷ்டம் அதிகாரிப் பதை கட்டுப்படுத்த தீவிரமாக என்ன முயற்சி எடுக்கப்படப் போகிறது?

கனம் திரு. வெ. ராமைய்யா : நமது ராஜ்யத்தில் உபரிப் பாலைப் பக்குவப்படுத்திக் கொடுக்கிற, முறைப்படுத்திக் கொடுக்கிற சாதனங்கள் இருக்கின்றன. நமது ராஜ்யத்தில் பால் உற்பத்தியை எடுத்துக்கொண்டால் வருடத்தில் ஏழு மாதங்கள்தான் 'லீன் பிரியட்' என்று சொல்கிறார்கள். அந்த நேரத்தில் அதிகமான பால் கிடைக்கிறது. உபரியாக கிடைக்கும் பாலை பக்குவப்படுத்த முடியாததால் வீணாக நஷ்டமாகிக் கொண்டிருந்தது. ஆகவே இப்போது இரண்டையும் ஒன்றாக இணைத்து, கால் நடைச் செல்வத்தை அதிகப்படுத்தி, நல்ல தரமான மாடுகளை அதிகப் படுத்துவதைத் தவிர வேறு வழியில்லை. அதற்கான முயற்சிகள் எடுக்கப்பட்டு வருகிறது.

Madhavaram Dairy and Milk Project

* 8 Q.—SRI C. CHIRANJEEVULU NAIDU : Will the Hon. the Minister for Food be pleased to state—

(a) the reasons for the enhancement of prices of the milk supplied from the Madhavaram Dairy and Milk Project;

(b) the prices charged per litre for buffalo's milk and cow's milk; and

(c) the rates charged for the licencees in the colony and for the co-operative societies in the villages?

THE HON. SRI V. RAMAIAH : (a) to (c) : A paper ^a is placed on the table of the House.

ஆரம்பச் சுகாதார நிலையங்கள்

* 9 கேள்வி.—திரு. பி. முருகையன் : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

ஆரம்பச் சுகாதார நிலையம் ஏற்படுத்தாத கூட்டுமன்றப் பகுதி களில் உள்ள அரசாங்க டிஸ்பென்சரிகளை ஆரம்பச் சுகாதார நிலையங்களாக மாற்றும் உத்தேசம் உண்டா?

கனம் திருமதி ஜோதி வெங்கடாசலம் : ஆம்.

திரு. பி. முருகையன் : 1965-ம் ஆண்டு ஏப்ரல் மாதம் 1-ம் தேதி முதல் ஆரம்ப சுகாதார நிலையங்கள் ஆரம்பிக்கப்படாத பகுதி களில் பஞ்சாயத்து கூட்டுமன்ற பகுதிகளில் இருந்து வந்த அரசாங்க டிஸ்பென்சரிகளை பிரைமரி ஹெல்த் சென்டர்களாக மாற்றவேண்டும் என்று அரசாங்கம் உத்தரவு பிறப்பித்தும் இன்னும் பல இடங்களில் ஆரம்பிக்கப்படாமல் இருப்பதற்கு காரணம் என்ன?

[27th July 1965]

கனம் திருமதி ஜோதி வெங்கடாசலம் : ஸார், இதுவரையில் 11 பஞ்சாயத்துக்களில் இருந்து வந்த டிஸ்பென்ஸரிகள் ஆரம்ப சுகாதார நிலையங்களாக மாற்றப்பட்டிருக்கின்றன. மேலும் மாற்றுவதற்கான தக்க நடவடிக்கைகளை அரசாங்கம் எடுத்துக் கொண்டிருக்கிறது.

திரும் எம். தண்டாயுதபாணி : தலைவர் அவர்களே ஆரம்ப சுகாதார நிலையத்தின் நோக்கமே வைத்திய வசதியில்லாத, போக்குவரத்து வசதியில்லாத கிராமப்புறங்களில் வைத்திய வசதி கிடைக்க வேண்டும் என்பதுதான். அதற்காகத்தான் இந்தத் திட்டம் ஆரம்பிக்கப்பட்டது. ஆனால், இப்போது அரசாங்கம் பிறப்பித்திருக்கின்ற உத்தரவைப் பார்த்தால், நன்கு வளர்ச்சி அடைந்திருக்கிற பகுதிகளில்தான் ஆரம்ப சுகாதார நிலையங்கள் ஏற்படுத்துவதற்காக வகை செய்யப்பட்டிருக்கிறது. ஆகவே, வைத்திய வசதியில்லாத கிராமங்களில் ஆரம்பிப்பதற்கான வகையில் இந்த உத்தரவை மாற்றுவதற்கு அரசாங்கம் வழிவகை செய்யுமா?

கனம் திருமதி ஜோதி வெங்கடாசலம் : அரசாங்கம் ஒவ்வொரு பிளாக்கிலும் ஆரம்ப சுகாதார நிலையம் ஏற்படுத்தவேண்டும் என்ற திட்டத்திற்கு உட்பட்டு, எல்லா இடங்களிலும் ஸ்டான்டர்ட் பாட்டர்ன்-ஐ இருக்கக்கூடிய விதத்தில் அதிக செலவு இல்லாமல் எந்தெந்த இடங்களில் வசதியாக இருக்கிறதோ அந்தந்த இடங்களில் எல்லாம் ஆரம்ப சுகாதார நிலையங்களை அமைத்துக்கொண்டு வருகிறோம்.

அரக்கோணம் குடிநீர்த் திட்டம்

* 10 கேள்வி.—திரு. எஸ். ஜே. ராமசாமி : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அரக்கோணம் நகர மன்றத்திடமிருந்து, குடிதண்ணீர் திட்டத்திற்காக எஸ்டிமேட் தயாரிக்கப்பட்டு, அதற்கான உதவி மான்யம் கேட்டு அரசாங்கத்திற்கு அண்மையில் கோரிக்கைகள் ஏதேனும் வந்தனவா?

(இ) ஆம் எனில், அதன் மீது எடுத்த நடவடிக்கை என்ன?

கனம் திருமதி ஜோதி வெங்கடாசலம் : (அ) இல்லை.

(இ) கேள்விக்கிடமில்லை.

திரு. எஸ். ஜே. ராமசாமி : தலைவர் அவர்களே, அரக்கோணம் நகரத்தில் குடிதண்ணீர் வசதி திட்டத்திற்காக, அங்குள்ள முனிசிபாலிட்டி திட்டம் போட்டு அரசாங்கத்திற்கு அனுப்பியிருக்கிறார்கள். அது என்னவாயிற்று என்பதை அறிந்துகொள்ள விரும்புகிறேன்.

கனம் திருமதி ஜோதி வெங்கடாசலம் : அவ்விதம் முனிசிபாலிட்டி யிடம் இருந்து ஒன்றும் வரவில்லை என்றுதான் என்னுடைய முதலாவது பதிலில் சொன்னேன்.

கனம் சபாநாயகர் : கேள்விகள் முடிவடைந்தன.